

RIZOLUZZJONI DWAR TRASFERIMENT TA' PROPRJETA'

IS-SEGRETARJU PARLAMENTARI RESPONSABBLI MILL-IPPJANAR U S-SIMPLIFIKAZZJONI AMMINISTRATTIVA FL-UFFIČĊJU TAL-PRIM MINISTRU tipproponi illi l-Kamra tad-Deputati tapprova din ir-Rizoluzzjoni:-

BILLI hija politika tal-Gvern li jheggeg proġetti li johlqu impjegi sostenibbli li jagħtu spinta ekonomika u infrastrutturali lill-pajjiż u partikolarment proġetti li jeżiġu r-rijabilitazzjoni u r-rigenerazzjoni ta' zoni adatti sabiex fihom isir l-irmigg ta' bastimenti ta' lussu li huma magħrufin li jiġeneraw attivita' ekonomika sostanzjali;

U BILLI Transport Malta harget Sejha għall-Proposti għall-Izvilupp, Thaddim u Mmanigjar ta' Yacht Marina f'Sa Maison.

U BILLI l-artijiet li fuqhom huwa prospettat li jsir il-proġett ta' Yacht Marina għall-iskop fuq imsemmi huma artijiet proprjeta' tal-Gvern u sabiex jigi mwettaq dak mahsub fis-Sejha għall-Proposti mahruġa minn Transport Malta huwa mplicitu li l-Gvern jiddisponi b'titolu ta' enfitewsi temporanja min dawn l-artijiet għal żmien hamsa u ghoxrin (25) sena.


U BILLI huwa propost illi din il-koncessjoni ssir favur il-Kumpannija Marina di Valletta Limited, liema kumpannija ntagħżlet minn Kumitat imwaqqaf apposta biex jevalwa l-proposti, dwar is-sit konsistenti minn binjiet u strutturi fil-limiti tal-Pieta' ta' kejl ta' circa 4105 metru kwadru kif indikati fil-pjanta annessa ma' dina r-rizoluzzjoni u biċ-ċens u taht il-kundizzjonijiet kif deskritti ahjar fl-abbozz ta' ftehim imqiegħed fuq il-Mejda tal-Kamra tad-Deputati u prezentat ma din il-Mozzjoni;

U BILLI l-Gvern iqis l-izvilupp, thaddim u immaniggjar ta' marina f'Sa Maison bhala parti integrali minn żvilupp sostenibbli biex jippromwovi uzu ahjar ta' bini tal-Gvern u dan sabiex jattira nvestment lejn Malta ta' turizmu speċjalizzat. Fl-istess hin ser jinghata nifs gdid lil dan is-sit b'uzu li jkun sinonimu ma' l-uzu originali ta' dan is-sit fil-qasam marittimu;

U BILLI huwa mahsub fil-paragrafu (d) tas-sub-artikolu (1) tal-artikolu 3 tal-Att dwar it-Trasferiment ta' Artijiet tal-Gvern (Kapitolu 268), li art li tkun proprjeta' tal-Gvern jew amministrata minnu tista' tigi trasferita skond rizoluzzjoni speċjali tal-Kamra tad-Deputati li tkun fis-sehh fil-waqt tat-trasferiment;

U BILLI huwa xieraq li t-trasferiment fuq imsemmi jsir skond rizzoluzzjoni speċjali tal-Kamra tad-Deputati;

GHALHEKK huwa b'dan rizzolut li s-Sit konsistenti minn binja u l-art ta' kejl ta' madwar 4105 metru kwadru f'Sa Maison, limiti ta' Pieta' kif deskritta aħjar fl-abbozz tal-kuntratt li jinsab imqiegħed fuq il-Mejda tal-Kamra , tiġi konċessa b'titolu ta' eniftewsi temporanja għal żmien ta' ħamsa u ghoxrin (25) sena, u għall-iskop u skont il-pattijiet u l-kundizzjonijiet imsemmija fl-istess abbozz.



7/7/2016

SEGRETRARJU PARLAMENTARI
RESPONSABBLI MILL-
IPPJANAR U S-
SIMPLIFIKAZZJONI
AMMINISTRATTIVA FL-
UFFIĊĊJU TAL-PRIM
MINISTRU